

महंगी कारों को किराये पर ले जाकर खुर्द-बुर्द करने वाली गैंग का मुख्य सरगना गिरफ्तार

आरोपी जेल में रहकर संचालित कर रहा था गिरोह

जयपुर। करघनी थाना पुलिस ने कार्रवाई करते हुए धोखे से महंगी कारों को किराये पर ले जाकर खुर्द-बुर्द करने वाली गैंग के मुख्य सरगना को अलवर जेल से गिरफ्तार किया है। जयपुर

- पूर्व में पांच आरोपी गिरफ्तार हो चुके हैं
- गैंग के बदमाश योजना के तहत महंगी कारों को किराए पर लेते थे और फिर ड्रग तस्करो को बेचने के बाद पैसा मास्टरमाइंड तक पहुंचाते थे


पुलिस आरोपी को अलवर जेल से प्रोडक्शन वारंट पर गिरफ्तार कर जयपुर लाई है। आरोपी की गैंग के बदमाश योजना के तहत महंगी कारों को किराए पर लेते थे और फिर ड्रग तस्करो को बेचने के बाद पैसा मास्टरमाइंड तक पहुंचाते थे।इस मामले में पूर्व में पुलिस पांच आरोपियों को पकड़ चुकी है। पुलिस फिलहाल गिरफ्तार आरोपी से पूछताछ कर रही है।

पुलिस उपायुक्त जयपुर (पश्चिम)



करघनी थाना पुलिस ने कार्रवाई करते हुए धोखे से महंगी कारों को किराये पर ले जाकर खुर्द-बुर्द करने वाली गैंग के मुख्य सरगना को अलवर जेल से गिरफ्तार किया है।

अमित कुमार ने बताया कि करघनी थाना पुलिस ने कार्रवाई करते हुए धोखे से महंगी कारों को किराये पर ले जाकर खुर्द-बुर्द करने वाली गैंग के मुख्य सरगना जयंत कुमार (23) निवासी कोटपूतली सदर बहरोड़ को अलवर



मालपुरा गेट थाना पुलिस ने कार्रवाई करते हुए दुपहिया वाहन चुराने वाले एक वाहन चोर को गिरफ्तार किया है।

जयपुर। मालपुरा गेट थाना पुलिस ने कार्रवाई करते हुए दुपहिया वाहन चुराने वाले एक वाहन चोर को गिरफ्तार किया है और उसके पास से चोरी के तीन दुपहिया वाहनों को जब्त किया गया है। फिलहाल आरोपियों से पूछताछ की जा रही है। पुलिस जिला सवाई माधोपुर हाल सांगानेर जयपुर को गिरफ्तार कर उसके पास से चुराए गए तीन चोरी के दुपहिया वाहन बरामद किए गए हैं। पुलिस पूछताछ में आरोपी ने कई वारदातों को अंजाम देना कबूला है।

विद्युत निगमों में अभियंता संवर्ग की भर्ती परीक्षा का परिणाम जारी

जयपुर। राज्य के पाँच विद्युत निगमों में कुल 487 पदों के लिये प्रारम्भ की गई भर्ती प्रक्रिया के प्रथम चरण में अभियन्ता संवर्ग के कुल 271 पदों के लिये 11 और 12 अप्रैल 2025 को आयोजित ऑनलाइन प्रतियोगी परीक्षा का परिणाम शनिवार को जारी कर दिया गया है।

परिणाम जारी किए गए अभियन्ता संवर्ग के कुल 271 पदों में कनिष्ठ अभियन्ता (इलेक्ट्रिकल) के 228 पद, कनिष्ठ अभियन्ता (मैकेनिकल) के 25 पद, कनिष्ठ अभियन्ता (सी एण्ड आई/कन्सुलिकेशन) के 11 पद, कनिष्ठ अभियन्ता (फायर एंड सेफ्टी) के 2 पद और कनिष्ठ रसायनज्ञ के 5 पद शामिल हैं।

परीक्षा में सफल अभ्यर्थियों को 26 से 29 अप्रैल तक चम्बल रेस्ट हाऊस, हवा सड़क, सोडाला पुलिस थाने के पास, जयपुर में दस्तावेजों के सत्यापन हेतु बुलाया गया है। ऑनलाइन परीक्षा के एक सप्ताह की अल्प अवधि में ही अभियंता संवर्ग के पदो का परिणाम जारी कर ऊर्जा विभाग एवं पाँचों विद्युत निगमों की वेबसाइट पर अपलोड कर दिया गया

■ कनिष्ठ अभियंता और कनिष्ठ रसायनज्ञ के कुल 271 पदों पर भर्ती के लिए 11 और 12 अप्रैल को हुई थी ऑनलाइन परीक्षा

है। अभ्यर्थी अपने प्राप्तांक, उक्त में से किसी भी निगम की वेबसाइट पर देख सकते हैं। परिणाम जारी होने की सूचना समस्त अभ्यर्थियों को उनके मोबाइल नम्बर पर संदेश (एसएमएस) द्वारा दे दी गई है। सफल अभ्यर्थियों को दस्तावेज सत्यापन हेतु वेबसाइट से कॉल लैटर डाउनलोड करने की सूचना उनके द्वारा दिए गए मोबाइल नम्बर एवं ई-मेल पर भी दी गयी है। दस्तावेज सत्यापन हेतु अभ्यर्थियों को समस्त मूल प्रमाण पत्र मय फोटो प्रति साथ लाने हेतु निर्देशित किया गया है। विद्युत निगमों में भर्ती संबंधी हेल्पलाइन डेस्क 9414056655 पर संपर्क करके भर्ती संबंधी जानकारी प्राप्त की जा सकती है।

परशुराम जयन्ती पर हाथी, घोड़े, पालकी में निकाली जाएगी शोभायात्रा

जयपुर। ब्राह्मण समाज राजस्थान की ओर से आगामी 30 अप्रैल को परशुराम जयन्ती धूमधाम से मनाई जाएगी। इस मौके पर ब्राह्मण समाज राजस्थान की ओर से भव्य शोभायात्रा निकाली जाएगी जिसमें हाथी, घोड़े और पालकी में भगवान परशुराम विराजे होंगे। ब्राह्मण समाज राजस्थान के प्रदेशाध्यक्ष अंबिका प्रकाश पाठक ने इसकी जानकारी देते हुए बताया कि कार्यक्रम की तैयारियों को लेकर रविवार को सीकर रोड स्थित प्रधान कार्यालय पर पदाधिकारियों की बैठक हुई। बैठक में कार्यक्रम के लिए पांच सदस्यीय कमेटी का गठन किया गया जिसमें ओम महाराज, सुशील कुमार शर्मा, पार्षद हरिशंकर बोरा, संदीप शर्मा, सुभाष चंद्र शर्मा को शामिल किया गया है। प्रदेशाध्यक्ष अंबिका प्रकाश पाठक ने बताया कि तय कार्यक्रम के अनुसार परशुराम जन्मोत्सव पर शाम 4 बजे 1100 जोड़ों के साथ शोभायात्रा निकाली जाएगी।

शोभायात्रा गाजे बाजे के साथ निकाली जाएगी और यह गायत्री नगर, हरिहर विहार, सीकर रोड से



परशुराम जयन्ती के कार्यक्रम की तैयारियों को लेकर रविवार को सीकर रोड स्थित ब्राह्मण समाज राजस्थान के प्रधान कार्यालय पर पदाधिकारियों की बैठक हुई।

अनोखा मोड़ होते हुए सीकर रोड गौडो की ढाणी स्थित ब्राह्मण समाज राजस्थान के प्रधान कार्यालय पर आकर समाप्त होगी। यहां सामाजिक कार्यक्रमों का आयोजन किया जाएगा साथ ही समाज

के वरिष्ठ लोगो का सम्मान भी किया जाएगा। महिला प्रकोष्ठ की प्रदेश अध्यक्ष डॉ. शारदा शर्मा ने बताया कि परशुराम जन्मोत्सव कार्यक्रम के लिए मातृशक्ति को भी जिम्मेदारियां दी गई है। वहीं कार्यक्रम में प्रमुख कार्यों की

जिम्मेदारी भी महिलाओ को सौंपी जाएगी। बैठक में सोनिया शर्मा, नेता रमेश चंद्र शर्मा, मनमोहन मिश्रा, मुन्ना लाल शर्मा, कन्हैयालाल, बनवारी लाल, ओम महाराज, सुशील शर्मा सहित अन्य पदाधिकारी उपस्थित रहे।

जयपुर शहर में 21 से 24 अप्रैल तक रहेगी यातायात की विशेष व्यवस्था

जयपुर। जयपुर में 21 अप्रैल से 24 अप्रैल तक जयपुर शहर में बीबीआईपी-बीआईपी का आवागमन रहेगा। आवागमन के दौरान जयपुर एयरपोर्ट से रामनिवास बाग तक जवाहर लाल नेहरू मार्ग, भवानी सिंह रोड, चौड़ा रास्ता, त्रिपालिया बाजार, हदामहल बाजार, सुभाष चौक से आमेर तक ओटीएस चौराहा से केवी तीन तिराहा तक का मार्ग उपयोग में लिए जाने की संभावना रहेगी। इन मार्गों पर अत्यावधि के लिए सुरक्षा कारणों से यातायात रोका जायेगा।

21 अप्रैल को जयपुर एयरपोर्ट से जवाहर सर्किल, जेडीए चौराहा तक जवाहर लाल नेहरू मार्ग, रमबाग

चौराहा, पोलो सर्किल तक सामान्य यातायात को सुबह सवा नौ बजे से दस बजे 09.15 तक आवश्यकतानुसार उक्त मार्गों पर संचालित यातायात को समानांतर मार्ग टोक रोड झालाना बाईपास, जवाहर नगर बाईपास, जनपथ, पृथ्वीराज रोड, तख्तेशाही रोड पर डायवर्ट कर संचालित किया जायेगा। उपरोक्त समय एवं मार्गों पर हल्के भार वाहक वाहन, बस-मिनी बस, धीमी गति से चलने वाले वाहनों का संचालन आवागमन के दौरान निषेध रहेगा। 21 अप्रैल को जवाहर लाल नेहरू मार्ग, सरदार पटेल मार्ग, पृथ्वीराज रोड, जनपथ, भवानी सिंह

रोड पर सभी प्रकार के वाहनों की पार्किंग निषेध रहेगी। 21 अप्रैल से 24 अप्रैल तक शहर में आयोजित विभिन्न परीक्षाओं के मद्देनजर उपरोक्त मार्गों पर आवागमन के दौरान सुरक्षा की दृष्टि से कुछ समय तक सामान्य यातायात प्रभावित रहेगा। अतः उक्त मार्गों पर स्थित परीक्षा केंद्रों के अभ्यर्थी अतिरिक्त सहाय लेकर परीक्षा केंद्र तक पहुंचे साथ ही समानान्तर मार्गों का उपयोग करने का प्रयास करें। उक्त कार्यक्रम के दौरान यातायात एवं समानांतर मार्गों की जानकारी के लिए यातायात हेल्पलाइन एवं वाट्सएप हेल्प डेस्क नंबर संचालित रहेगी।

नौकरी लगाने के नाम पर युवक से ठगों

जयपुर। मुरलीपुरा थाना इलाके में मर्चेट नेवी में नौकरी लगाने के नाम पर एक युवक से साढ़े पांच लाख रुपए ठगने का मामला सामने आया है। पुलिस के अनुसार बादशहपुरा विराटनगर निवासी साहिब सिंह ने मामला दर्ज करवाया कि धीरेंद्र ओझा ने मर्चेट नेवी में नौकरी लगाने के नाम उससे कई बार में साढ़े पांच लाख रुपए ले लिए। आरोपी ने उसे करीब 8-9 पहले नौकरी लगाने का झांसा दिया था। आरोपी ने उसे नौकरी भी नहीं लगवाई और न ही उसे रुपए लौटाए। आरोपी रुपए मांगने पर उसे धमका रहा है। इससे परेशान होकर पीड़ित ने पुलिस शरण ली। पुलिस ने मामला दर्ज कर जांच शुरू कर दी है।

आर्मी ट्रक ने बाइक सवार युवक को कुचला

जयपुर। मालपुरा गेट थाना इलाके में आर्मी ट्रक ने बाइक सवार को टक्कर मार दी। इससे उसकी मौत हो गई। युवक बाइक से घर लौट रहा था इसी दौरान आर्मी ट्रक ने पीछे से टक्कर मार दी थी। एक्सीडेंट थाना पुलिस ने जयपुरिया हॉस्पिटल में पोस्टमॉर्टम करवाकर शव परिजनों को सौंप दिया। पुलिस ने मामला दर्ज कर टुक को जब्त कर जांच शुरू कर दी है। पुलिस ने बताया कि हादसे में वाटिका सांगानेर के रहने वाले गणेश नारायण चौधरी (30) की मौत हो गई। वह दूध बेचने का काम करता था। जो सुबह दूध बेचने के बाद खाली

ड्रम लेकर बाइक से वापस घर लौट रहा था। सुबह करीब 8:15 बजे इंडिया गेट के पास से जाते समय पीछे से आ रहे आर्मी के ट्रक ने बाइक को टक्कर मार दी। टक्कर लगने से गणेश नारायण बाइक सहित रोड पर गिर गया। बेकाबू ट्रक उसे रौंदता हुआ निकल गया। हादसे में उसकी मौके पर ही मौत हो गई। पुलिस एक्सीडेंट की सूचना पर मौके पर पहुंची। पुलिस ने शव को कब्जे में लेकर जयपुरिया हॉस्पिटल के सुर्दाघर भिजवाया। पुलिस ने पोस्टमॉर्टम के बाद शव परिजनों को सौंप दिया।

राज्यपाल ने इंडियन मेडिकल एसोसिएशन के सम्मेलन में भाग लिया

जयपुर। राज्यपाल हरिभाऊ बागडे ने रविवार को छत्रपति संभाजी नगर में इंडियन मेडिकल एसोसिएशन के सम्मेलन में मुख्य अतिथि के रूप में भाग लिया। उन्होंने इस दौरान भारत की महान विरासत की चर्चा करते हुए कहा कि भारत ने जब जीरो का ज्ञान दिया तब दुनिया को गिनती आई। उन्होंने नालन्दा विश्वविद्यालय में बख्तियार खिलजी द्वारा भारतीय ज्ञान से जुड़ी पुस्तकें जलाने का जिक्र करते हुए कहा कि चिकित्सा के महान ग्रन्थ इसलिए आग के हवाले कर दिए गए कि भारत रोशनिदान में उस समय भी अग्रणी था। राज्यपाल ने प्राचीन भारतीय स्वास्थ्य एवं चिकित्सा से जुड़े ज्ञान के आलोक में भारत को अग्रणी बनाने का

आह्वान किया। उन्होंने तक्षिशला विश्वविद्यालय में अध्ययन करने वाले महान चिकित्सक जीवक और चरक, सुश्रुत जैसे विद्वानों की चर्चा करते हुए कहा कि प्राचीन ज्ञान को सहेजते हुए चिकित्सा सेवाओं को समृद्ध और संपन्न किया जाए। उन्होंने चिकित्सा क्षेत्र में नवाचार, स्वास्थ्य सेवाओं के विस्तार और चिकित्सकों को सेवा भाव रखते हुए सस्ती, सुलभ और प्रभावी चिकित्सा को केंद्र में रखकर कार्य करने का आह्वान किया। उन्होंने आईएमए संगठन के अंतर्गत स्वास्थ्य सेवाओं को सशक्त बनाने और जन-जागरूकता बढ़ाने में महत्वपूर्ण भूमिका निभाने वालों को सम्मानित भी किया।

शिक्षा संकुल में भामाशाह भवन एवं भामाशाह पत्रिका का प्रकाशन करेगी सरकार : दिलावर

जयपुर। शिक्षा एवं पंचायती राज मंत्री मदन दिलावर ने आज यहां बंगलुरु सिटी यूनिवर्सिटी के ज्ञान ज्योति सभागार में आयोजित प्रवासी राजस्थानी सम्मेलन को संबोधित करते हुए कहा की भामाशाह को प्रोत्साहित करने के लिए सरकार निरंतर प्रयास कर रही है। भामाशाहो के नामकरण वाले विद्यालयों की प्रभावी मॉनिटरिंग हेतु सरकार का प्रयास है। दिलावर ने घोषणा की की राजस्थान स्कूल शिक्षा परिषद, शिक्षा संकुल, जयपुर में अलग से

■ शिक्षा एवं पंचायती राज मंत्री मदन दिलावर ने बंगलुरु सिटी यूनिवर्सिटी के ज्ञान ज्योति सभागार में आयोजित प्रवासी राजस्थानी सम्मेलन को संबोधित किया

भामाशाहों के सहयोग से भामाशाह भवन का निर्माण कराया जाएगा ताकि प्रदेश एवं प्रदेश के रहने वाले प्रवासी राजस्थानियों हेतु यह भवन न केवल शिक्षा विभाग बल्कि राजस्थान के संपूर्ण विकास का केंद्र बनेगा जहां भामाशाह अपने सुझाव सरकार तक पहुंच सकेंगे। इस भवन

के माध्यम से शिक्षा विभाग की तरफ से भामाशाह हेल्प सेंटर एवं भामाशाह नामकरण वाले विद्यालय एवं भविष्य में बनाए जाने विद्यालयों के लिए केंद्र बिंदु के रूप में कार्य करेगा। शिक्षा विभाग भामाशाह पत्रिका का प्रकाशन भी करने जा रहा है।

दिलावर ने कहा कि भामाशाह भवन एवं भामाशाह पत्रिका के माध्यम से भामाशाहों की अगली पीढ़िया तक भावनात्मक रूप से विद्यालय से जोड़े रखा जा सकेगा। जिससे इन विद्यालयों का संपूर्ण विकास भामाशाहों से सहयोग से आगे भी निरंतर रखा जा सके। भामाशाहों के नामकरण वाले विद्यालयों की प्रभावी मॉनिटरिंग हेतु प्रतिमाह जिला कलेक्टर एवं शिक्षा विभाग के अधिकारियों द्वारा जिला निष्पादन कमेटी के माध्यम से समीक्षा करने हेतु निर्देश जारी किए जाएंगे।

सार-समाचार

चौहान ने राजावत को बधाई दी



जयपुर। श्री राम सिंह जी राजावत (चंदलाई) को श्री राजपूत सभा के चुनाव में अध्यक्ष पद पर दूसरी बार विजय होने पर भगवान सिंह चौहान (पूर्व संगठन मंत्री, युवा राजपूत सभा निवाइ) ने श्रीनाथजी का दुपट्टा पहनाकर स्नेहपूर्वक शुभकामनाएँ दीं।

आईडीएफसी फर्स्ट बैंक बोर्ड ने 7,500 करोड़ रुपए की फंडरेजिंग को मंजूरी दी

मुंबई। आईडीएफसी फर्स्ट बैंक के बोर्ड ऑफ डायरेक्टर्स की आज हुई बैठक में इक्विटी पूँजी (सीसीपीएस) के तहत प्रेफरेंशियल इश्यू को मंजूरी दी गई। इसमें करीब लगभग 4,876 करोड़ रुपए की राशि करंट सी इन्वेस्टमेंट्स बी.वी. को दी जाएगी, जो वार्षिक पैंकस एलएलसी की एक सहयोगी कंपनी है। इसके अलावा, लगभग 2,624 करोड़ रुपए की मंजूरी प्लेटिनम इनविक्टस बी 2025 आरएससी लिमिटेड को मिली है, जो अब् धाबी इन्वेस्टमेंट अथॉरिटी (एडीआईए) की पूर्ण स्वामित्व वाली सहायक कंपनी है और इसके निजी इक्विटी विभाग द्वारा संचालित होती है। पिछले छह वर्षों में, आईडीएफसी फर्स्ट बैंक ने खुद को एक इन्फ्रास्ट्रक्चर-केंद्रित विकास वित्त संस्थान (डीएफआई) से बदलकर एक आधुनिक, तकनीकी-संचालित और पूरे भारत में फैले यूनिवर्सल बैंक के रूप में सफलतापूर्वक रूपांतरित किया है। इस सफर में बैंक ने वितरण, तकनीक और प्रतिभा में बड़े स्तर पर निवेश किया है, ताकि वह देश के अग्रणी प्राइवेट सेक्टर बैंकों में से एक के रूप में स्थान पा सके।

नशे का इंजेक्शन लगाकर महिला से दुष्कर्म

जयपुर। करणी विहार थाना इलाके में दवा देने के बहाने नशे का इंजेक्शन लगाकर महिला से दुष्कर्म करने का मामला दर्ज कर जांच शुरू कर दी है। महिला ने क्लिनिक कर्मचारी पर आरोप लगाया है। पुलिस ने मामला दर्ज कर जांच शुरू कर दी है। पुलिस के अनुसार हरियाणा निवासी 30 वर्षीय महिला ने मामला दर्ज करवाया कि वह रजनी विहार में किराए से रहती है। उसकी कुछ दिन से तबीयत खराब चल रही थी। इस कारण क्लिनिक पर काम करने वाला किशन कुमारवत ड्रिप व इंजेक्शन लगाने आता था। आरोपी ने ड्रिप और इंजेक्शन लगाने के बहाने नशे की दवा देकर उसके साथ गलत काम किया। आरोपी ने घटना के बारे में किसी को बताते पर उसे जान से मारने की भी धमकी दी। घटना 18 अप्रैल की बताई जा रही है। मामले की जांच थानाधिकारी महावीर सिंह कर रहे है।

साइबर ठगों ने 2.90 लाख निकाले

जयपुर। करणी विहार थाना इलाके में एक युवक के क्रेडिट कार्ड से साइबर ठगों ने 2.90 लाख रुपए निकाल लिए। ठगी का पता चलने पर पीड़ित ने पुलिस की शरण ली। पुलिस ने मामला दर्ज कर जांच शुरू कर दी है। पुलिस के अनुसार नारायण वाटिका निवासी आशुतोष कुमार ने मामला दर्ज करवाया कि उसके क्रेडिट कार्ड से किसी ने दूसरे बैंक खाते में ट्रांसफर कर लिए। ठगी का पता पीड़ित को बैंक खाता संभालने पर लगा। इस पर पीड़ित ने थाने पहुंच कर मामला दर्ज करवाया।

डमी कैडिडेंट की मदद से एसआई परीक्षा पास करने वाला प्लाटून कमांडर अरेस्ट

जयपुर। एसओजी ने उपनिरीक्षक परीक्षा पेपर लीक मामले में डमी कैडिडेंट की मदद से परीक्षा पास करने वाले प्लाटून कमांडर को अरेस्ट किया है। आरोपी वर्तमान में तृतीय बटालियन आरएससी बीकानेर में प्लाटून कमाण्डर के पद तैनात है। एटीएस एवं एसओजी वीके सिंह ने बताया कि एसओजी द्वारा उप निरीक्षक संयुक्त प्रतियोगी परीक्षा 2021 के संबंध में दर्ज मुकदमा संगठन ने 10/2024 में तृतीय बटालियन आरएससी बीकानेर में तैनात प्लाटून कमाण्डर मदनलाल पुत्र राधाकिशन विश्नोई निवासी लोहावट फलोदी को रविवार को गिरफ्तार किया गया।